

एक नजर में

जिले के समस्त मंडलों में मनाई जाएगी डॉ. श्यामा प्रसाद मुखर्जी जन्म जयंती

मंदसौर। भारतीय जनता पार्टी नवनियुक्त प्रदेश अध्यक्ष हेमंत खंडेलवाल, प्रदेश संगठन महामंत्री हितानंद शर्मा के निर्देशानुसार एवं भाजपा जिलाध्यक्ष राजेश दीक्षित के नेतृत्व में जिले के समस्त मंडलों में डॉ. श्यामाप्रसाद मुखर्जी की जन्म जयंती आज 6 जुलाई को वृहद स्तर पर वृक्षारोपण कर मनाई जायेगी। जिला भाजपा द्वारा डॉ. श्यामाप्रसाद मुखर्जी की जन्म जयंती के अवसर पर आयोजित की जाने वाली संगोष्ठी में विभिन्न वक्ता विभिन्न मंडलों में अतिथि के रूप में उपस्थित रहेंगे। समस्त मंडल अध्यक्ष बंधुओं से आग्रह है कि आज सम्पन्न होने वाली संगोष्ठी एवं वृक्षारोपण कार्यक्रमों का विवरण संगठन एम के साथ सोशल मीडिया पर भी अपलोड करें।

सीतामऊ में सावन माह में मांसाहारी दुकानों को बंद कराने की मांग

सीतामऊ। श्रावण मास के पावन अवसर पर हिन्दू धर्म की आस्थाओं को ध्यान में रखते हुए राष्ट्रीय भावना सेना द्वारा स्थानीय प्रशासन से सीतामऊ में मांसाहारी दुकानों को बंद कराने की मांग की गई। इस संबंध में भगवा सेना ने अनुविभागीय अधिकारी श्रीमती शिवानी गर्ग को ज्ञापन साँपा। ज्ञापन में उल्लेख किया गया कि सीतामऊ नगर एवं आस-पास के क्षेत्रों में कई प्राचीन शिव मंदिर स्थित हैं, जहाँ सावन माह के दौरान बड़ी संख्या में श्रद्धालु कांवड़ यात्रा निकालते हैं और शिवालयों में जलाभिषेक हेतु पहुँचते हैं। मार्ग में मांसाहारी दुकानों के खुले रहने से शिवभक्तों की धार्मिक भावनाएं आहत होती हैं।

जिलाध्यक्ष नाहर सिंह सिसोदिया ने ज्ञापन वाचन करते हुए कहा कि सीतामऊ तालाब चौक पर स्थित प्राचीन शिव मंदिर के समीप ही मांसाहारी दुकानों का संचालन हो रहा है, जिससे श्रद्धालुओं में रोष व्याप्त है। उन्होंने आग्रह किया कि श्रद्धा और धार्मिक परंपरा का सम्मान करते हुए सावन माह में इन दुकानों को बंद कराने की कृपा की जाए। भगवा सेना के पदाधिकारियों एवं स्थानीय श्रद्धालुओं ने भी प्रशासन से उक्त मांग पर शीघ्र निर्णय लेने की अपील की है।

जिले में अतिवृष्टि एवं बाढ़ नियंत्रण कक्ष स्थापित

मंदसौर। अपर कलेक्टर श्रीमती एकता जायसवाल द्वारा बताया गया कि आगामी वर्षाकाल एवं बाढ़ को दृष्टिगत रखते हुए अतिवृष्टि एवं बाढ़ नियंत्रण कक्ष स्थापित किया गया है। यह कक्ष सुशासन भवन नवीन कलेक्ट्रेट, कार्यालय कक्ष क्रमांक 118 मंदसौर में बनाया गया है। जिसका दूरभाष नंबर 07422-235113 है, कार्यालय में यह 24 घंटे चालू रहेगा। कक्ष के प्रभारी अधीक्षक भू अभिलेख लालचंद शेरपुरिया रहेंगे।

सायबर धोखाधड़ी से बचाव के लिए कार्यशाला

नवभारत न्यूज मंदसौर। डाईट कॉलेज मंदसौर में संस्था अरूणोदय सर्वेश्वरी लोक कल्याण समिति द्वारा आईशर फाउण्डेशन के वित्तीय सहयोग से डिजिटल साक्षरता एवं डिजिटल सायबर फ्रॉड विषय पर कार्यशाला का आयोजन किया गया। कार्यक्रम का शुभारम्भ में दिलीप सिंह राठौर, प्राचार्य का पुष्प माला से स्वागत संस्था अरूणोदय के प्रवीण शर्मा एवं आई.एस.मन्सुरी द्वारा किया गया। कार्यक्रम में सर्वप्रथम अरूणोदय संस्था के प्रवीण शर्मा द्वारा संस्था परिचय एवं कार्यशाला विषय पर संक्षिप्त में जानकारी प्रदान की इसके पश्चात् अतिथि संदीप परमार ई दक्ष विभाग द्वारा सायबर फ्रॉड के विभिन्न आधुनिक तरीकों को प्रोजेक्टर के माध्यम से विस्तृत रूप में बताया एवं इससे बचाव एवं क्या सतर्कता रखनी है। इसके बारे में बहुत ही विस्तार से उदाहरण सहित समझाया उन्होंने बताया कि सायबर फ्रॉड के जाल में पड़े लिखे लोग ज्यादा फस रहे हैं, इससे डरने की जरूरत नहीं है। अगर ऐसी कोई घटना होती है तो 1930 पर कॉल कर सकते हैं। सायबर फॉड से बचने का सबसे आसान तरीका है कि फोन के संचालन में सतर्कता रखना है। अनावश्यक विडियो काल व लिंक का जवाब नही देना है। और लालच भरे मैसेज या कॉल से सतर्क रहना है। सतर्कता ही बचाव है एवं डिजिटल अरेस्ट जैसा कोई कानून नहीं होता है। ऐसा कोई भी अधिकारी नही कर सकता है, जानकारी दी गई। इसके पश्चात् मास्टर ट्रेनर आई. एच. मुन्सुरी, वित्तीय साक्षरता एवं प्रधानमंत्री जीवन ज्योति बीमा योजना, प्रधानमंत्री सुरक्षा बीमा योजना के बारे में शिक्षकों को जानकारी प्रदान की ताकि वे ग्रामीण को इस योजना के बारे बताये। कार्यशाला में सुरेन्द्र सिंह भदोरिया द्वारा वर्तमान समय में मोबाइल से होने वाली वित्तीय धोखाधड़ी की सत्य घटनाओं से प्रशिक्षणार्थियों को बताकर जागरूक रहने को कहा।

मन्सुरी, वित्तीय साक्षरता एवं प्रधानमंत्री जीवन ज्योति बीमा योजना, प्रधानमंत्री सुरक्षा बीमा योजना के बारे में शिक्षकों को जानकारी प्रदान की ताकि वे ग्रामीण को इस योजना के बारे बताये। कार्यशाला में सुरेन्द्र सिंह भदोरिया द्वारा वर्तमान समय में मोबाइल से होने वाली वित्तीय धोखाधड़ी की सत्य घटनाओं से प्रशिक्षणार्थियों को बताकर जागरूक रहने को कहा।

एक नजर 50 दिन का यह तप जीवन में जरूर करना चाहिए

साधु जीवन शैली का अनुसरण उपधान तप-निर्पूर्णरत्न

नवभारत न्यूज पिपलियामण्डौली। संयम जीवन तलवार की धार पर चलने समान है। दृढ़ संकल्प ही संयम पथ अंगीकार कर सकते हैं। साधु की दैनिक जीवन शैली के अनुसरण की क्रिया उपधान तप है। 50 दिन का यह तप जीवन में जरूर करना चाहिए। उक्त बात आचार्य निरूपरत्नविजय मसा ने बही पार्श्वनाथ में उपधान तप मुहूर्त प्रदान करते समय कही। मसा ने कहा 47 दिन तक हम घर, संसार से दूर रहकर प्रतिदिन प्रातः 3 से रात्रि 9 बजे तिक धार्मिक क्रियाएं करते हुए मोक्षमाला पहनते हैं। संयम जीवन के बाद साधु प्रतिदिन जो धार्मिक क्रियाएं, आराधना, साधना करते हैं, वो सभी श्रावकों को करनी होती है। इस आराधना में उपवास और निवी के साथ क्रियाएं होती है। इस तप के बाद ही नवकार मंत्र पढ़ने की पात्रता मिलती है। उपधान तप आयोजन समिति प्रमुख अशोक कुमठ, दिलीप रांका ने बताया 12 अक्टूबर से बही पार्श्वनाथ में उपधान तप प्रारंभ होगा। सम्पूर्ण आयोजन के लाभार्थी ज्ञानचंद पूनमचंद चौरडिया परिवार नीमच होंगे। आचार्य निरूपरत्नविजय मसा की निश्रा व मार्गदर्शन में होगा। मालवा मेवाड़ के करीब 500 आराधकों का लक्ष्य रखा गया है। सभी आयोजन समेत शिखर तीर्थ प्रांगण बही पार्श्वनाथ में होंगे। इस अंश पर ज्ञानचंद चौरडिया, दिलीप रांका, रमेश डालर, शैतानमल रांका, अमित छिंगावत, शैलेन्द्र चौरडिया, भावेश जैन, सोनु जैन, प्रभुलाल छाजेड़ा आदि उपस्थित रहे।

नीमच

एक नजर में

खनिजों का अवैध परिवहन करते पांच वाहन जब्त

नीमच। खनिज अधिकारी श्री गजेन्द्रसिंह डायर एवं टीम द्वारा अवैध उत्खनन, परिवहन, भण्डारण के विरुद्ध नयागांव, मनासा क्षेत्र में शुक्रवार, शनिवार को कार्यवाही करते हुए खनिज रेत एवं फर्शीपत्थर के अवैध परिवहन में सलिस पांच वाहनों को जप्त किया गया है। इन वाहनों को पुलिस थाना मनासा एवं नयागांव की अभिरक्षा में सुरक्षार्थ खड़ा किया गया है। अवैध परिवहन, भण्डारण, उत्खनन में सलिस वाहनों का पंजीयन क्र. टा.ला.आर.जे.09 जी.डी.8931 रेत, टैक्टर महेन्द्रा 475 डी.आई.एक्स.पी. फर्शीपत्थर, टैक्टर महेन्द्रा 275 डी.आई.एक्स.पी. फर्शीपत्थर, टैक्टर एम.पी. 44 डी.सी.1915 रेत एवं टैक्टर स्वराज 735 एफ.ई. रेत शामिल है।

जिला विकास समन्वय और निगरानी समिति की बैठक 16 को

नीमच। जिला विकास समन्वय एवं निगरानी समिति (दिशा) की बैठक 16 जुलाई 2025 को प्रातः 10 बजे कलेक्ट्रेट सभाकक्ष नीमच में सासद श्री सुधीर गुप्ता की अध्यक्षता में आयोजित की जा रही है बैठक में जिले के सभी विभागों द्वारा संचालित योजनाओं कार्यक्रमों और गतिविधियों की प्रगति की समीक्षा की जायेगी जिला पंचायत सीईओ श्री अमन वैष्णव ने सभी विभागों के जिला अधिकारियों को आवश्यक विभागीय जानकारी के साथ बैठक में उपस्थित होने के निर्देश दिए हैं। साथ ही समिति के सभी सदस्यों से भी बैठक में उपस्थित होने का आग्रह किया गया है।

साध्वी सौम्या प्रभा जी आदि ठाना 4 का मंगल प्रवेश महावीर जिनालय विकास नगर में आज

नीमच। श्री जैन श्वेतांबर महावीर जिनालय ट्रस्ट एवं चातुर्मास समिति विकास नगर के तत्वाधान में साध्वी सौम्या प्रभा जी महाराज साहब आदि ठाना 4 का चातुर्मास मंगल प्रवेश आज 6 जुलाई रविवार सुबह 7-30 बजे मिडिल स्कूल मैदान स्थित जैन भवन से होगा। महावीर जिनालय ट्रस्ट अध्यक्ष राकेश जैन आंचलिया, चातुर्मास समिति अध्यक्ष राजमल छाजेड़, चातुर्मास समिति संयोजक नितेश नांदेवा ने संयुक्त रूप से बताया कि नवकारसी सुबह 7-30 बजे जैन भवन पर आयोजित होगी। नवकारसी के बाद चातुर्मास मंगल प्रवेश का जुलूस जैन भवन से प्रारंभ होकर विकास नगर महावीर जिनालय एवं नगर के प्रमुख मार्गों से होता हुआ विकास नगर झूलेलाल मंदिर पर पहुंचकर चातुर्मास मंगल प्रवेश धर्म सभा में परिवर्तित होगा।

राजस्व अधिकारियों की बैठक 10 जुलाई को

नीमच। कलेक्टर श्री हिमांशु चंद्रा की अध्यक्षता में कलेक्ट्रेट सभाकक्ष नीमच में जिले के सभी राजस्व अधिकारियों की बैठक 10 जुलाई को प्रातः 10.30 बजे से आयोजित की जा रही है। संयुक्त कलेक्टर डॉ. ममता खेड़े ने जिले के सभी राजस्व अधिकारियों को निर्धारित एजेन्डे अनुसार जानकारी के साथ बैठक में उपस्थित होने के निर्देश दिए हैं।

चौथमल महाराज साहब ने झोपड़ी से लेकर महल तक अहिंसा की अलख जगाई

साधु वृन्द के मंगल प्रवेश में उमड़ा जनसेलाब

नवभारत न्यूज नीमच। जीव दया का पालन करने से जीवन में अहिंसा व्रत का पालन होता है। जीव दया की सेवा से जो सुख मिलता है वह सुख पुण्य में परिवर्तित होता है। पुण्य फल के बिना संसार में सच्चा सुख नहीं मिलता है। चौथमल जी महाराज साहब ने झोपड़ी से लेकर महलों तक अहिंसा का संदेश दिया। यह बात उप प्रवर्तक विजय मुनि जी महाराज साहब ने कही। वे नीमच सिटी स्थित श्री वर्धमान स्थानकवासी जैन समाज द्वारा पुनिस चौकी के समीप वर्धमान जैन स्थानक सभा कक्ष में चातुर्मास प्रवेश के उपलक्ष्य में आयोजित धर्म सभा में बोले रहे थे। उन्होंने कहा कि समाज श्री संघ को चातुर्मास का अवसर पुण्य कर्मों के फल से मिलता है। चातुर्मास काल तपस्या और साधना कर आत्म कल्याण के लिए होता है। इस अवसर पर साधु संत स्वयं भी तपस्या साधना करते हैं और श्रावक श्राविकाओं को भी प्रेरणा देते हैं। दान शील तप और पवित्र भावना से युक्त भावों को बनाना ही चातुर्मास का सार होता है। स्वाध्याय ज्ञान ध्यान और पुण्य कर्म का पुरुषार्थ करें तो आत्मा का कल्याण हो सकता है। चातुर्मास में उपस्थित श्रद्धालु भक्तों की संख्या देखकर लग रहा है कि नीमच के श्रावक श्राविकाओं में तपस्या और भक्ति के प्रति त्याग और समर्पण का भाव शक्तिशाली है। चंद्रेश मुनि जी महाराज साहब ने कहा कि नीमच की पवित्र धरा लाल माटी पर चौथमल जी महाराज साहब की जन्मस्थली होने से यहां के लोगों में चातुर्मास के प्रति अपार उत्साह है। देश के कोने-कोने से लोगों में चातुर्मास में आने के लिए अति उत्साह है। धर्म सभा में अहिंसत मुनि जी महाराज साहब एवं जिनैद्र मुनि जी महाराज साहब का सान्ध्य मिला। इस अवसर पर श्री संघ अध्यक्ष उमरार सिंह राठौड़ ने स्वागत उद्बोधन दिया।

धर्म सभा में श्रीमती कीर्ति भंडारी मोनिका पोखरणा, श्रीमती आशा सांभर, रानी राणा, रीमा कोचेटा, आदि ने साधु संतों के सम्मान में स्वागत गीत प्रस्तुत किये। इस अवसर पर विधायक दिलीप सिंह परिहार, नगर पालिका अध्यक्ष स्वाती गौरव चोपड़ा, सुनील लाला बम, सिद्धराज सिंघवी, रमेश भंडारी, मनोहर शंभू बम, भारतीय वीरवालय समाज के राष्ट्रीय अध्यक्ष राजकुमार, इन्दिरा नाहर, शेखर नाहर, जावद, सहित बड़ी संख्या में समाज जन उपस्थित थे। धर्म सभा का संचालन विजय बाफना ने किया।

एक नजर पी.एम.श्री केंद्रीय विद्यालय में हुआ शिक्षा सुविधाओं का विस्तार-शत प्रतिशत रहा परिणाम

नीमच का स्कूल पीएमश्री केंद्रीय विद्यालय होने से हुआ हाईटेक

नवभारत न्यूज नीमच। नीमच का केंद्रीय विद्यालय-1 अब पीएमश्री केंद्रीय विद्यालय के नाम से जाना जा रहा है। इस योजना में शामिल होने से विद्यालय का कार्यालय होगा। छात्र अब उच्च गुणवत्ता वाली शिक्षा ग्रहण कर रहे हैं, जिसका असर हाल ही में घोषित परीक्षा परिणामों में देखने को भी मिला। स्कूल का परीक्षा परिणाम शत-प्रतिशत रहने के साथ ही 10वीं और 12वीं में विद्यार्थी जिले में अव्वल रहे। विद्यालय की सारी कक्षाएं स्मार्ट क्लास के रूप में विकसित हुई हैं। पीएम श्री केंद्रीय विद्यालय-1 के प्राचार्य श्री प्रियदर्शन गार्ग ने बताया कि यह भारत सरकार की शिक्षा के क्षेत्र में महत्वकांक्षी योजना है। यह योजना 2022 से प्रारंभ हुई है, जिसमें सभी स्कूलों की ग्रेडिंग की गई, ग्रेडिंग के बाद 2023 में केंद्रीय विद्यालय क्रमांक-1 नीमच का चयन इस योजना तहत हुआ है। उन्होंने कहा कि इस योजना के तहत विद्यालय में इंफ्रास्ट्रक्चर डेवलपमेंट, प्रोफेशनल लैब

फसल की सुरक्षा के लिये खेत पर तार-फेंसिंग लगाने का आधा खर्च सरकार वहन करेगी

मंदसौर। फसलों को जंगली जानवरों से बचाने के लिए खेतों पर तार-फेंसिंग लगाने का आधा खर्चा राज्य सरकार वहन करेगी। अब राष्ट्रीय बागवानी एकीकृत विकास कार्यक्रम के तहत उद्यानकी फसल उगाने वाले कृषक अपने खेत के चारो ओर 5 तार व खम्बे की फेंसिंग लगवा सकते हैं। उद्यानकी एवं खाद्य प्रसंस्करण विभाग द्वारा इच्छुक किसानों से ऑनलाइन आवेदन आमंत्रित किया गए हैं। विभाग द्वारा जिलेवार लक्ष्य निर्धारित किया जा चुका है। आयुक्त उद्यानकी के अनुसार उद्यानकी फसलों में सजी, फल, फूल एवं मसालों को फसलों को जंगली जानवरों द्वारा क्षति पहुंचाई जाती है। इससे बचाव के लिये यह योजना लागू की गई है। विभाग द्वारा किसानों को तार-फेंसिंग लगाने में आने वाला खर्च का आधा (50 प्रतिशत) अनुदान प्रदान किया जाएगा। तार-फेंसिंग लगाने का खर्चा 300 रुपये प्रति रनिंग मीटर आता है, यानि एक हजार रनिंग मीटर का खर्चा तीन लाख रुपये है। इसमें डेढ़ लाख रुपये राज्य सरकार देगी तथा शेष डेढ़ लाख रुपये किसान वहन करेगा।

मंदसौर। फसलों को जंगली जानवरों से बचाने के लिए खेतों पर तार-फेंसिंग लगाने का आधा खर्चा राज्य सरकार वहन करेगी। अब राष्ट्रीय बागवानी एकीकृत विकास कार्यक्रम के तहत उद्यानकी फसल उगाने वाले कृषक अपने खेत के चारो ओर 5 तार व खम्बे की फेंसिंग लगवा सकते हैं। उद्यानकी एवं खाद्य प्रसंस्करण विभाग द्वारा इच्छुक किसानों से ऑनलाइन आवेदन आमंत्रित किया गए हैं। विभाग द्वारा जिलेवार लक्ष्य निर्धारित किया जा चुका है। आयुक्त उद्यानकी के अनुसार उद्यानकी फसलों में सजी, फल, फूल एवं मसालों को फसलों को जंगली जानवरों द्वारा क्षति पहुंचाई जाती है। इससे बचाव के लिये यह योजना लागू की गई है। विभाग द्वारा किसानों को तार-फेंसिंग लगाने में आने वाला खर्च का आधा (50 प्रतिशत) अनुदान प्रदान किया जाएगा। तार-फेंसिंग लगाने का खर्चा 300 रुपये प्रति रनिंग मीटर आता है, यानि एक हजार रनिंग मीटर का खर्चा तीन लाख रुपये है। इसमें डेढ़ लाख रुपये राज्य सरकार देगी तथा शेष डेढ़ लाख रुपये किसान वहन करेगा।

एक पेड़ मां के नाम शासकीय हाई स्कूल झलारा में वृक्षारोपण

झलारा/नाहरगढ़। शासकीय हाई स्कूल झलारा में वृक्षारोपण हुआ तथा छात्रों और शिक्षकों ने मिलकर रोपे 100 पौधे, पर्यावरण संरक्षण का लिया संकल्प। भारत सरकार, मध्यप्रदेश शासन एवं लोक शिक्षण संचालनालय भोपाल के निर्देशन में शासकीय हाई स्कूल झलारा में एक पेड़ मां के नाम कार्यक्रम के अंतर्गत वृक्षारोपण कार्यक्रम का आयोजन किया गया। इस अवसर पर विद्यालय परिसर में विविध प्रजातियों के कुल 100 पौधे रोपित किए गए। कार्यक्रम में संस्था के समस्त शिक्षकगण एवं छात्र-छात्राओं ने बड़े-चढ़कर भाग लिया और पर्यावरण संरक्षण के प्रति अपनी प्रतिबद्धता जताई। वृक्षारोपण के उपरांत विद्यार्थियों को स्वल्पहार भी वितरित किया गया। जिससे उनके उत्साह में और अधिक वृद्धि हुई। विद्यालय परिवार ने यह संकल्प लिया कि लगाए गए सभी पौधों की देखरेख और संरक्षण नियमित रूप से किया जाएगा ताकि ये पौधे भविष्य में हरे-भरे वृक्ष बन सकें और पर्यावरण संतुलन में अपना योगदान दे सकें। विद्यालय के प्रभारी प्राचार्य जगदीशचंद्र राठौर ने इस सराहनीय पहल के लिए समस्त प्रतिभागियों को बधाई देते हुए ऐसे आयोजन निरंतर जारी रखने की अपील की।

कंवरजी की खेड़ी में परमपूज्य यज्ञाचार्य गुरुदेव पं. राजेश राजोरा के सान्ध्य में गुरुपूर्णिमा महोत्सव

सिंगोली। हिंदू धर्म में गुरु को ईश्वर का दर्जा दिया गया है। इसीलिए प्रतिवर्ष आषाढी पूर्णिमा को गुरु पूर्णिमा का पर्व मनाया जाता है। इस दिन भक्त अपने गुरु का विधि विधान से पूजन अर्चन करते हैं। गुरु पूर्णिमा भारतीय संस्कृति में एक अत्यंत पावन पर्व माना गया है। यह दिन गुरु और शिष्य के रिश्ते की पवित्रता और उसके महत्व का प्रतीक माना जाता है। यह केवल पारंपरिक गुरु-शिष्य संबंध तक सीमित नहीं है, बल्कि आज के समय में माता-पिता, अध्यापक, आध्यात्मिक गुरु, और वे सभी लोग जो जीवन को दिशा देने में सहायक होते हैं, उन्हें भी इस दिन विशेष सम्मान दिया जाता है। इसी कड़ी में सिंगोली तहसील के ग्राम कंवरजी की खेड़ी में आगामी 10 जुलाई को समस्त ग्रामवासियों के विशेष अनुरोध पर महान पंडित राजेश राजोरा जी का एक दिवसीय आयोजन गुरुपूर्णिमा महोत्सव पर्व को भव्यरूप से मनाते

के लिये तैयारियां जोर जोर से होने लगी हैं। बताते की यज्ञाचार्य व परमपूज्य गुरुदेव पंडित राजेश राजोरा जी के क्षेत्र ही नही बल्कि नीमच जिले में असंख्य शिष्यों के गुरुदेव होकर उन्हें निरंतर अपना शुभ आशीर्वाद प्रदान करते हैं। हमारा पावन संकल्प हर घर रुद्राक्ष, घर घर रुद्राक्ष- पंडित राजेश जी राजोरा महान कथा वाचक पंडित राजेश राजोरा जी ने इस गुरु पूर्णिमा के दिवस पर विशेष अर्थात् व्यक्ति के जीवन में परिवर्तन लाने के पवित्र अवसर पर पावन संकल्प के साथ अपने अनुयायी शिष्यों को गुरु कृपा या आशीर्वाद स्वरूप उन्हें दिव्य रुद्राक्ष प्रदान करेंगे।

रेलिंग के अभाव और बड़े-बड़े गड्डो के कारण पटियाल पुलिया पर गति हो सकता है बड़ा हादसा

सिंगोली। पिछले दिनों से क्षेत्र में लगातार हो रिमझिम और मूसलाधार बारिश बरसात के कारण जहा तहसील मुख्यालय को जोड़ने वाले पटियाल मार्ग पर बनी पुलिया रेलिंग के अभाव और बड़े-बड़े गड्डो के कारण पूरी तरीके से जर्जर अवस्था में पहुंचकर गंभीर दुर्घटना को आमंत्रण दे रही है सैकड़ों गांव को जोड़ने वाली एकमात्र इसी पुलिया से होकर प्रतिदिन छोटे बड़े वाहनो का आवागमन एवं पैदल राहगीर सिंगोली के बाजार में खरीदारी और रोजमर्रा के कार्यों से आते हैं पुलिया पर रेलिंग के अभाव और सड़क मार्ग के जर्जर होने के कारण नागरिकों को भारी परेशानी का सामना करने को मजबूर होना पड़ रहा है। जबकी यही मार्ग लघुभाग एक दर्जन गांवों को सीधे तहसील मुख्यालय सिंगोली को जोड़ता है जिस पर ग्रामीणों सहित करीब 500 विद्यार्थी पढ़ने के लिए सिंगोली आते हैं।